



Dokument ta' sessjoni

A8-0413/2018

29.11.2018

*

RAPPORT

dwar proposta għal Regolament tal-Kunsill li jistabbilixxi l-programm ta' assistenza għad-dekummissjonar nukleari tal-impjant tal-enerġija nuklear ta' Ignalina fil-Litwanja (il-programm Ignalina); u li jhassar ir-Regolament tal-Kunsill (UE) Nru 1369/2013
(COM(2018)0466 – C8-0394/2018 – 2018/0251(NLE))

Kumitat għall-Industrija, ir-Riċerka u l-Enerġija

Rapporteur: Rebecca Harms

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġiżlattiva ordinarja (l-ewwel qari)
- ***II Proċedura leġiżlattiva ordinarja (it-tieni qari)
- ***III Proċedura leġiżlattiva ordinarja (it-tielet qari)

(It-tip ta' proċedura jiddependi mill-baži legali proposta mill-abbozz ta' att.)

Emendi għal abbozz ta' att

Emendi tal-Parlament f'żewġ kolonni

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispozizzjoni kkonċernata f'dak l-att.

Emendi tal-Parlament li jieħdu l-forma ta' test konsolidat

Il-partijiet tat-testi l-ġodda huma indikati permezz tat-tipa ***korsiva u grassa***. Il-partijiet tat-test imħassra huma indikati permezz tas-simbolu █ jew huma ingassati. Is-sostituzzjoni hija indikata billi t-test il-ġdid jiġi indikat permezz tat-tipa ***korsiva u grassa*** u billi jithassar jew jiġi ingassat it-test sostitwit. Bhala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mħuwiex indikat.

WERREJ

Paġna

ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW	5
NOTA SPJEGATTIVA.....	17
PROCEDURA TAL-KUMITAT RESPONSABBLI.....	20
VOTAZZJONI FINALI B'SEJHA TAL-ISMIJET FIL-KUMITAT RESPONSABBLI	21

ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW

**dwar proposta għal Regolament tal-Kunsill li jistabbilixxi l-programm ta' assistenza
ghad-dekummissjonar nukleari tal-impjant tal-enerġija nukleari ta' Ignalina fil-
Litwanja (il-programm Ignalina); u li jhassar ir-Regolament tal-Kunsill (UE)
Nru 1369/2013
(COM(2018)0466 – C8-0394/2018 – 2018/0251(NLE))**

(Konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2018)0466),
 - wara li kkunsidra l-Att tal-Adeżjoni tal-2003 u, b'mod partikolari l-Artikolu 3 tal-Protokoll Nru 4 tiegħu,
 - wara li kkunsidra t-talba għal opinjoni li rċieva mill-Kunsill (C8-0394/2018),
 - wara li kkunsidra l-Artikolu 78c tar-Regoli ta' Proċedura tiegħu,
 - wara li kkunsidra r-rapport tal-Kumitat ghall-Industrija, ir-Ričerka u l-Enerġija (A8-0413/2018),
1. Japrova l-proposta tal-Kummissjoni kif emodata;
 2. Jistieden lill-Kummissjoni timmodifika l-proposta tagħha konsegwentement, skont l-Artikolu 293(2) tat-Trattat dwar il-Funzjonament tal-Unjoni Ewropea;
 3. Jistieden lill-Kunsill jinfurmah jekk ikollu l-ħsieb li jitbiegħed mit-test approvat mill-Parlament;
 4. Jitlob lill-Kunsill jerġa' jikkonsultah jekk ikollu l-ħsieb li jemenda l-proposta tal-Kummissjoni b'mod sostanzjali;
 5. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Emenda 1

Proposta għal regolament

Premessa 1

Test propost mill-Kummissjoni

(1) Skont il-Protokoll Nru 4 tal-Att tal-Adeżjoni tal-2003 dwar l-impjant tal-enerġija nukleari ta' Ignalina¹, il-Litwanja

Emenda

(1) Skont il-Protokoll Nru 4 tal-Att tal-Adeżjoni tal-2003 dwar l-impjant tal-enerġija nukleari ta' Ignalina¹, il-Litwanja

impenjat ruħha li tagħlaq l-Unità 1 u l-Unità 2 tal-impjant tal-enerġija nukleari ta' Ignalina sal-31 ta' Dicembru 2004 u sal-31 ta' Dicembru 2009, rispettivament, u li sussegwentement tghaddi għad-dekummissjonar ta' dawk l-unitajiet.

impenjat ruħha li tagħlaq l-Unità 1 u l-Unità 2 tal-impjant tal-enerġija nukleari ta' Ignalina sal-31 ta' Dicembru 2004 u sal-31 ta' Dicembru 2009, rispettivament, u li sussegwentement tghaddi għad-dekummissjonar ta' dawk l-unitajiet. **Il-Protokoll Nru 4 jibqa' l-baži ġuridika tal-Programm ta' Ignalina.**

¹ GU L 236, 23.9.2003, p. 944.

¹ GU L 236, 23.9.2003, p. 944.

Ġustifikazzjoni

Huwa importanti li jiġi enfasizzat li d-dispożizzjonijiet tal-Protokoll Nru 4 bħala l-baži tal-programm għadhom validi.

Emenda 2

Proposta għal regolament

Premessa 2

Test propost mill-Kummissjoni

(2) B'konformità mal-obbligi tagħha skont l-Att tal-Adeżjoni, u bl-assistenza tal-Unjoni, il-Litwanja għalqet iż-żewġ unitajiet fl-iskadenzi rispettivi u għamlet progress sinifikanti lejn id-dekummissjonar tagħhom. Tenhtieg ħidma ulterjuri sabiex ikompli jitnaqqas il-livell ta' periklu radjologiku. Abbaži tal-istimi disponibbli, jenhtiegu rizorsi finanzjarji addizzjonali għal dan l-għan wara l-2020.

Emenda

(2) B'konformità mal-obbligi tagħha skont l-Att tal-Adeżjoni, u bl-assistenza tal-Unjoni, il-Litwanja għalqet iż-żewġ unitajiet fl-iskadenzi rispettivi u għamlet progress sinifikanti lejn id-dekummissjonar tagħhom. Tenhtieg ħidma ulterjuri sabiex ikompli jitnaqqas il-livell ta' periklu radjologiku. Abbaži tal-istimi disponibbli **u d-data tal-gheluq finali prevista ghall-2038**, jenhtiegu rizorsi finanzjarji addizzjonali *sostanzjali* għal dan l-għan wara l-2020. **Biex ikun jista' jitlesta l-pjan għad-dekummissjonar sal-2038, jeħtieg li tiġi indirizzata d-diskrepanza finanzjarja ta' EUR 1 548 miljun.**

Emenda 3

Proposta għal regolament

Premessa 3

Test propost mill-Kummissjoni

(3) **Jehtieg** li l-attivitajiet koperti minn

Emenda

(3) **Jenħtieg** li l-attivitajiet koperti

dan ir-Regolament ikunu konformi ***mal-ligi*** applikabbi tal-Unjoni u ***dik*** nazzjonali. Id-dekummissjonar tal-impjant tal-enerġija nukleari kopert minn dan ir-Regolament jenhtieġ li jsir b'konformità mal-legiżlazzjoni dwar is-sikurezza nukleari, jiġifieri d-Direttiva tal-Kunsill 2009/71/Euratom⁽¹⁾, u l-ġestjoni tal-iskart, jiġifieri d-Direttiva tal-Kunsill 2011/70/Euratom⁽²⁾. Ir-responsabbiltà aħħarija għas-sikurezza nukleari u għas-sikurezza tal-fjuwil użat u tal-ġestjoni tal-iskart radjuattiv tibqa' tal-Litwanja.

minn dan ir-Regolament ikunu konformi ***mad-dritt*** applikabbi tal-Unjoni u ***dak*** nazzjonali. Id-dekummissjonar tal-impjant tal-enerġija nukleari kopert minn dan ir-Regolament jenhtieġ li jsir b'konformità mal-legiżlazzjoni dwar is-sikurezza nukleari, jiġifieri d-Direttiva tal-Kunsill 2009/71/Euratom⁽¹⁾, u l-ġestjoni tal-iskart, jiġifieri d-Direttiva tal-Kunsill 2011/70/Euratom⁽²⁾. Ir-responsabbiltà aħħarija għas-sikurezza nukleari u għas-sikurezza tal-fjuwil użat u tal-ġestjoni tal-iskart radjuattiv tibqa' tal-Litwanja. ***Madankollu, id-***

Direttiva 2011/70/Euratom tippermetti li l-Unjoni tikkontribwixxi għal firxa wiesgħata' proġetti ta' dekummissjonar, inkluż il-hžin u r-rimi ta' fjuwil użat u skart radjuattiv. Filwaqt li d-

Direttiva 2011/70/Euratom tiddisponi li l-ispiżza tal-ġestjoni tal-fjuwil użat u tal-iskart radjuattiv għandha tiġġarrab minn dawk li ġgħeneraw dawk il-materjali, din id-dispozizzjoni ma tistax tapplika b'mod retroattiv għal-Litwanja, li għalqet l-impjant tal-enerġija nukleari ta' Ignalina qabel l-adozzjoni tad-Direttiva u b'hekk ma kinitx f'pożizzjoni li takkumula bizzżejjed fondi ghall-hžin u r-rimi ta' fjuwil użat u skart radjuattiv.

¹ Id-Direttiva tal-Kunsill 2009/71/Euratom tal-25 ta' Ĝunju 2009 li tistabbilixxi qafas Komunitarju għas-sigurtà tal-installazzjonijiet nukleari (GU L 172, 2.7.2009, p. 18).

² Id-Direttiva tal-Kunsill 2011/70/Euratom tad-19 ta' Lulju 2011 li tistabbilixxi qafas Komunitarju ghall-ġestjoni responsabbli u sikura ta' fjuwil użat u skart radjuattiv (GU L 199, 2.8.2011, p. 48).

¹ Id-Direttiva tal-Kunsill 2009/71/Euratom tal-25 ta' Ĝunju 2009 li tistabbilixxi qafas Komunitarju għas-sigurtà tal-installazzjonijiet nukleari (GU L 172, 2.7.2009, p. 18).

² Id-Direttiva tal-Kunsill 2011/70/Euratom tad-19 ta' Lulju 2011 li tistabbilixxi qafas Komunitarju ghall-ġestjoni responsabbli u sikura ta' fjuwil użat u skart radjuattiv (GU L 199, 2.8.2011, p. 48).

Ġustifikazzjoni

Il-Premessa 13 tad-Direttiva 2011/70/Euratom tindika b'mod čar li l-Unjoni ħadet sehem fil-ġbir ta' rizorsi finanzjarji u tiprovd iġġid diversi proġetti ta' dekummissjonar, inkluża l-ġestjoni ta' skart radjuattiv u fjuwil użat. Id-definizzjonijiet ta' "ġestjoni ta' skart radjuattiv"

jinkludu, fost oħrajn, il-ħażin u r-rimi.

Emenda 4

Proposta għal regolament

Premessa 4

Test propost mill-Kummissjoni

(4) B'rikonoxximent tal-fatt li l-għeluq prematur u d-dekummissjonar konsegwenti tal-impjant tal-enerġija nuklear ta' Ignalina b'żewġ unitajiet tar-reatturi tat-tip RBMK ta' 1 500 MW, li ntirtu mill-Unjoni Sovjetika, kienu ta' natura mingħajr preċedent u rrappreżentaw għal-Litwanja piż finanzjarju eċċezzjonali mhux proporzjonat mad-daqs u mas-saħħha ekonomika tal-pajjiż, il-Protokoll Nru 4 ddikjara li l-assistenza tal-Unjoni taħt il-programm Ignalina se titkompla bla waqfien u tīgi estiża lil hinn mill-2006, għall-perjodu tal-Perspettivi Finanzjarji li jmiss.

Emenda

(4) B'rikonoxximent tal-fatt li l-għeluq prematur u d-dekummissjonar konsegwenti tal-impjant tal-enerġija nuklear ta' Ignalina b'żewġ unitajiet tar-reatturi tat-tip RBMK ta' 1 500 MW (*b'moderatur tal-grafit, b'sistema ta' kanali*) – *simili għal dawk li ntużaw f'Chernobyl* – li ntirtu mill-Unjoni Sovjetika, kienu ta' natura mingħajr preċedent, *peress li ma kien hemm ebda każ iehor fil-prattika mkien fid-dinja ta' żarmar ta' reattur b'dan it-tip ta' disinn*, u rrappreżentaw għal-Litwanja piż finanzjarju eċċezzjonali mhux proporzjonat mad-daqs u mas-saħħha ekonomika tal-pajjiż, il-Protokoll Nru 4 ddikjara li l-assistenza tal-Unjoni taħt il-programm Ignalina se titkompla bla waqfien u tīgi estiża lil hinn mill-2006, għall-perjodu tal-Perspettivi Finanzjarji li jmiss *sad-data tal-gheluq finali li bħalissa hija prevista għall-2038*.

Emenda 5

Proposta għal regolament

Premessa 10

Test propost mill-Kummissjoni

(10) Il-Programm jenħtieg li jiżgura wkoll id-disseminazzjoni tal-ħarfien miksub mill-Programm lill-Istati Membri kollha, fkoordinazzjoni u sinergija ma' programmi rilevanti oħra tal-Unjoni għall-attivitajiet ta' dekummissjonar fil-Bulgarija, fis-Slovakkja u fiċ-Čentru Kongunt tar-Riċerka tal-Kummissjoni; *billi dawn il-mizuri jidu l-akbar valur Mizjud*

Emenda

(10) Il-Programm jenħtieg li jiżgura wkoll id-disseminazzjoni tal-ħarfien miksub mill-Programm lill-Istati Membri kollha, fkoordinazzjoni u sinergija ma' programmi rilevanti oħra tal-Unjoni għall-attivitajiet ta' dekummissjonar fil-Bulgarija, fis-Slovakkja u fiċ-Čentru Kongunt tar-Riċerka tal-Kummissjoni; *Sabiex dawn il-mizuri jidu l-akbar valur*

tal-Unjoni.

miżjud *tal-Unjoni, il-finanzjament għad-disseminazzjoni tal-gharfien jenhtieġ li ma jkunx parti mill-finanzjament għax-xogħlijiet ta' dekummissjonar, iżda jenhtieġ li jiġi minn sorsi finanzjarji ohra tal-Unjoni.*

Emenda 6

Proposta għal regolament

Premessa 11

Test propost mill-Kummissjoni

(11) Jenhtieġ li d-dekummissjonar tal-impjant tal-enerġija nuklear ta' Ignalina jitwettaq billi jintuża l-ahjar għarfien espert tekniku disponibbli u b'kunsiderazzjoni xierqa tan-natura u l-ispeċifikazzjonijiet teknoloġiči tal-installazzjonijiet li jridu jiġu dekummissjonati, sabiex jiġu żgurati ssikurezza u l-ogħla livell ta' effiċjenza possibbli, u b'hekk jittieħed kont tal-ahjar prattiki internazzjonali.

Emenda

(11) Jenhtieġ li d-dekummissjonar tal-impjant tal-enerġija nuklear ta' Ignalina jitwettaq billi jintuża l-ahjar għarfien espert tekniku disponibbli u b'kunsiderazzjoni xierqa tan-natura u l-ispeċifikazzjonijiet teknoloġiči tal-installazzjonijiet li jridu jiġu dekummissjonati, sabiex jiġu żgurati ssikurezza u l-ogħla livell ta' effiċjenza possibbli, u b'hekk jittieħed kont tal-ahjar prattiki internazzjonali *u jiġi żgurati pagi kompetitivi għal persunal kwalifikat.*

Ġustifikazzjoni

Waħda mill-isfidi li qiegħed jaffaċċeja l-programm Ignalina hija li l-pagi ħafna drabi mhumiex attraenti għall-ispeċjalisti li f'ħafna drabi jfittxu impjieg xi mkien ieħor. Dan jista' jaffettwa l-kwalità tax-xogħliljet ta' dekummissjonar.

Emenda 7

Proposta għal regolament

Premessa 12

Test propost mill-Kummissjoni

(12) Jenhtieġ li jiġi żgurati monitoraġġ u kontroll effettivi tal-evoluzzjoni tal-proċess ta' dekummissjonar mill-Kummissjoni u mil-Litwanja sabiex jiġi żgurat l-ogħla valur miżjud tal-Unjoni tal-finanzjament allokat skont dan ir-Regolament, *għalkemm ir-responsabbiltà aħħarija għad-dekummissjonar hija tal-*

Emenda

(12) Jenhtieġ li jiġi żgurati monitoraġġ u kontroll effettivi tal-evoluzzjoni tal-proċess ta' dekummissjonar mill-Kummissjoni u mil-Litwanja sabiex jiġi żgurat l-ogħla valur miżjud tal-Unjoni tal-finanzjament allokat skont dan ir-Regolament. Dan jinkludi *l-monitoraġġ* effettiv tal-progress u tal-prestazzjoni *u,*

Litwanja. Dan jinkludi *l-kejl* effettiv tal-progress u tal-prestazzjoni, *kif ukoll* il-promulgazzjoni tal-miżuri korrettivi, *meta jkunu meħtieġa*.

Emenda 8

Proposta għal regolament Premessa 16

Test propost mill-Kummissjoni

(16) Jenħtieg li l-programm jitwettaq bl-isforz finanzjarju konġunt tal-Unjoni u tal-Litwanja. Jenħtieg li jiġi stabilit livell limitu ta' kofinanzjament tal-Unjoni b'konformità mal-prattika ta' kofinanzjament stabbilita taħt il-programmi predecessori. Filwaqt li jitqiesu *l-prattika ta' programmi kumparabbi tal-Unjoni u l-ekonomija msahha* tal-Litwanja, mill-bidu tal-programm ta' dekummissjonar ta' Ignalina sat-tmiem tal-implimentazzjoni tal-aktivitajiet iffinanzjati skont dan ir-regolament, jenħtieg li r-rata ta' kofinanzjament tal-Unjoni ma tkunx oħla minn **80 %** tal-kostijiet eligibbli. Il-kofinanzjament li jifdal jenħtieg li jkun *provdot* mil-Litwanja u minn sorsi oħra għajr il-baġit tal-Unjoni, b'mod partikolari minn istituzzjonijiet finanzjarji internazzjonali u donaturi oħrajn.

*meta jkun meħtieġ, il-promulgazzjoni tal-miżuri korrettivi *flimkien mal-Litwanja u l-Unjoni.**

Emenda

(16) Jenħtieg li l-programm jitwettaq bl-isforz finanzjarju konġunt tal-Unjoni u tal-Litwanja. *Il-Protokoll Nru 4 tal-Att tal-Adeżjoni tal-2003 jiddisponi li l-kontribuzzjoni tal-Unjoni fl-ambitu tal-Programm Ignalina tista', għal certi miżuri, tammonta għal 100 % tan-nefqa totali.* Jenħtieg li jiġi stabilit livell limitu ta' kofinanzjament tal-Unjoni b'konformità mal-prattika ta' kofinanzjament stabbilita taħt il-programmi predecessori. Filwaqt li jitqiesu *s-sejbiet tar-rapport tal-Kummissjoni tal-2018 dwar l-evalwazzjoni u l-implimentazzjoni tal-programmi ta' ghajnuna għad-dekummissjonar ta' impjanti nukleari fil-Bulgarija, fis-Slovakkja u fil-Litwanja u l-impenn politiku tal-Litwanja li tikkontribwixxi 14 % tal-kostijiet globali għad-dekummissjonar, ir-rata ta' kofinanzjament tal-Unjoni* mill-bidu tal-programm ta' dekummissjonar ta' Ignalina sat-tmiem tal-implimentazzjoni tal-aktivitajiet iffinanzjati skont dan ir-Regolament, jenħtieg li r-rata ta' kofinanzjament tal-Unjoni ma tkunx oħla minn **86 %** tal-kostijiet eligibbli. Il-kofinanzjament li jifdal jenħtieg li jkun *ipprovdut* mil-Litwanja u minn sorsi oħra għajr il-baġit tal-Unjoni. *Jenħtieg li jsiru sforzi biex jiġi attirat finanzjament minn sorsi oħra, b'mod partikolari minn istituzzjonijiet finanzjarji internazzjonali u donaturi oħrajn.*

Emenda 9

Proposta ghal regolament Premessa 16a (gdida)

Test proposet mill-Kummissjoni

Emenda

(16a) Lil hinn mill-ambitu tal-Programm Ignalina, il-Litwanja tibqa' fl-ahħar mill-ahħar responsablli ghall-iżvilupp u l-investiment fir-regjun ta' Ignalina, li huwa kkaratterizzat minn dhul baxx u għandu l-oghla rati ta' qgħad fil-pajjiż, prinċipalment minħabba l-gheluq tal-impjant tal-enerġija nukleari Ignalina, li kien l-akbar impjegatur fir-regjun.

Ġustifikazzjoni

Il-gravità tal-problemi socjo-ekonomici fir-regjun ta' Ignalina u partikolarment fil-belt multi-etnika ta' Visaginas ma għandhiex tiġi sottovalutata. Din hija sfida konsiderevoli għal-Litwanja kemm finanzjarjament kif ukoll politikament.

Emenda 10

Proposta ghal regolament Premessa 19

Test proposet mill-Kummissjoni

Emenda

(19) Il-Programm jaqa' fil-kamp ta' applikazzjoni tal-Programm Nazzjonali Litwan skont id-Direttiva tal-Kunsill 2011/70/Euratom.

(19) Il-Programm jaqa' fil-kamp ta' applikazzjoni tal-Programm Nazzjonali Litwan skont id-Direttiva tal-Kunsill 2011/70/Euratom *u jista' jikkontribwixxi għall-implementazzjoni tiegħu mingħajr preġudizzju għal din id-Direttiva.*

Emenda 11

Proposta ghal regolament Premessa 23a (gdida)

Test proposet mill-Kummissjoni

Emenda

(23a) Minħabba raġunijiet storici, l-appoġġ finanzjarju tal-Unjoni għad-

dekummissjonar tar-reattur nukleari ta' Ignalina huwa ġustifikat bis-shiħ, iżda l-programm jenhtieġ li ma jistabbilixxix preċedent ghall-użu tal-fondi tal-Unjoni għad-dekummissjonar ta' reatturi nukleari oħra. Jenhtieġ li jkun obbligu etiku għal kull Stat Membru li jevita kwalunkwe piż mhux meħtieġ fuq il-ġenerazzjonijiet futuri fir-rigward tal-fjuwil użat u l-iskart radjuattiv, inkluż kwalunkwe skart radjuattiv mistenni mid-dekummissjonar ta' installazjonijiet nukleari eżistenti. Il-politiki nazzjonali jridu jkunu bbażati fuq il-principju ta' "min iniġġes ihallas".

Ġustifikazzjoni

Il-premessa 24 tad-Direttiva tal-Kunsill 2011/70/Euratom. L-Istati Membri jridu jiżguraw li r-responsabbiltà ewlenija għas-sikurezza tal-facilitajiet u/jew l-attivitajiet għall-ġestjoni tal-fjuwil użat u tal-iskart radjuattiv tkun tad-detentur tal-licenzja, filwaqt li jerfġi r-responsabbiltà aħħarija għall-ġestjoni tal-fjuwil użat u tal-iskart radjuattiv iġġenerat fit-territorju tagħhom. L-Artikolu 4(3)(e) tad-Direttiva tal-Kunsill 2011/70/Euratom.

Emenda 12

Proposta għal regolament Premessa 23b (ġidida)

Test propost mill-Kummissjoni

Emenda

(23b) Ir-Rakkmandazzjoni tal-Kummissjoni 2006/851/Euratom tindika li skont il-principju ta' "min iniġġes ihallas", l-operaturi nukleari jenhtieġ li jwarrbu rizorsi finanzjarji adegwati matul il-hajja produttiva tal-installazzjonijiet għall-kostijiet futuri tad-dekummissjonar.

Emenda 13

Proposta għal regolament Artikolu 3 – paragrafu 1

Test propost mill-Kummissjoni

Emenda

1. L-ġħan ġenerali tal-Programm

1. L-ġħan ġenerali tal-Programm

huwa li jassisti lil-Litwanja fl-implimentazzjoni ***tad-dekommissjonar*** tal-impjant tal-enerġija nukleari ta' Ignalina, b'enfasi spēċifika fuq il-ġestjoni tal-isfidi ta' sikurezza radjoloġika ***tad-dekommissjonar*** tal-impjant tal-enerġija nukleari ta' Ignalina, *filwaqt* li tīgi żgurata ***d-disseminazzjoni wiesħha tal-ħarfien b'hekk iġġenerat fuq id-dekummissjonar nukleari lill-Istati Membri kollha tal-UE.***

huwa li jassisti ***b'mod adegwat*** lil-Litwanja fl-implimentazzjoni ***sikura tad-dekummissjonar*** tal-impjant tal-enerġija nukleari ta' Ignalina, b'enfasi spēċifika fuq il-ġestjoni tal-isfidi ta' sikurezza radjoloġika ***tad-dekummissjonar*** tal-impjant tal-enerġija nukleari ta' Ignalina, *inkluż* li tīgi żgurata ***s-sikurezza tal-ħzin provviżorju tal-fjuwil użat.***

Emenda 14

Proposta għal regolament Artikolu 3 - paragrafu 2

Test propost mill-Kummissjoni

2. Il-Programm għandu ***għan speċifiku*** li jwettaq iż-żarmar u d-dekontaminazzjoni tat-tagħmir u tax-xaftijiet tar-reatturi ta' Ignalina skont il-pjan ta' ***dekommisjonar***, li jissokta l-ġestjoni sikura ***tad-dekommisjonar u*** tal-iskart li ntiret ***u li jixerred l-ħarfien iġġenerat for il-partijiet ikkonċernati tal-UE.***

Emenda

2. Il-Programm għandu ***l-ġħan ewlieni*** li jwettaq iż-żarmar u d-dekontaminazzjoni tat-tagħmir u tax-xaftijiet tar-reatturi ta' Ignalina skont il-pjan ta' ***dekummissjonar u*** li jissokta l-ġestjoni sikura ***tad-dekummissjonar u*** tal-iskart li ntiret.

Emenda 15

Proposta għal regolament Artikolu 3 – paragrafu 2a (ġdid)

Test propost mill-Kummissjoni

Emenda

2a. ***Il-Programm għandu wkoll l-ġħan komplementari li jiżgura disseminazzjoni wiesħha fl-Istati Membri kollha dwar l-ħarfien iġġenerat dwar id-dekummissjonar nukleari. L-objettiv komplementari għandu jkun iffinanzjat mill-programm ta' assistenza finanzjarja għad-dekummissjonar tal-facilitajiet nukleari u l-ġestjoni tal-iskart radjuattiv (COM(2018)467).***

Emenda 16

Proposta għal regolament Artikolu 3 – paragrafu 3

Test propos mill-Kummissjoni

3. Id-deskrizzjoni dettaljata tal-għan **specifiku** hija stabbilita fl-Anness I. **Il-Kummissjoni tista' timmodifika l-Anness I, permezz ta' atti ta' implementazzjoni, skont il-proċedura ta' eżami msemmija fl-Artikolu 12(2).**

Emenda

3. Id-deskrizzjoni dettaljata tal-għan **ewlioni** hija stabbilita fl-Anness I.

Għustifikazzjoni

L-Anness I huwa parti essenzjali tar-Regolament u għalhekk ma għandux jiġi modifikat wara li jiġi adottat ir-Regolament.

Emenda 17

Proposta għal regolament Artikolu 4 - paragrafu 1

Test propos mill-Kummissjoni

1. Il-pakkett finanzjarju ghall-implimentazzjoni tal-Programm ghall-perjodu 2021 – 2027 għandu jkun ta' **EUR 552 000 000** fi prezziżiet kurrenti.

Emenda

1. Il-pakkett finanzjarju ghall-implimentazzjoni tal-Programm ghall-perjodu 2021 – 2027 għandu jkun ta' **EUR 780 000 000** fi prezziżiet kurrenti, **għall-implimentazzjoni tal-ghan ewlioni tal-Programm (attivitàjet ta' dekummissjonar).**

Emenda 18

Proposta għal regolament Artikolu 7 - paragrafu 1

Test propos mill-Kummissjoni

Ir-rata massima ġenerali ta' kofinanzjament tal-Unjoni applikabbi skont il-Programm **ma għandhiex tkun oħla minn 80 %**. Il-kofinanzjament li jifdal għandu jkun provdut mil-Litwanja u minn sorsi oħra għajr il-baġit tal-Unjoni.

Emenda

Ir-rata massima ġenerali ta' kofinanzjament tal-Unjoni applikabbi skont il-Programm **għandha tkun ta' 86 %**. Il-kofinanzjament li jifdal għandu jkun provdut mil-Litwanja u minn sorsi oħra għajr il-baġit tal-Unjoni.

Emenda 19

Proposta għal regolament Anness 1 – paragrafu 4

Test propost mill-Kummissjoni

4. L-isfidi ta' sikurezza radjoloġika ewlenin għall-perjodu ta' finanzjament 2021–2027 huma indirizzati permezz tal-aktivitajiet skont il-punti P.1, P.2 u P.4. B'mod partikolari, iż-żarmar tal-qlub tar-reatturi huwa kopert bil-punt P.2. **Sfidi inqas importanti huma ttrattati skont il-punt P.3, filwaqt li l-punti P.0 u P.5 ikopru l-aktivitajiet ta' appoġġ għad-dekummissjonar.**

Emenda

4. L-isfidi ta' sikurezza radjoloġika ewlenin għall-perjodu ta' finanzjament 2021 – 2027 huma indirizzati permezz tal-aktivitajiet skont il-punti P.1, P.2, **P.3** u P.4. B'mod partikolari, iż-żarmar tal-qlub tar-reatturi huwa kopert bil-punt P.2. **Il-punti P.0 u P.5 ikopru l-aktivitajiet ta' appoġġ għad-dekummissjonar.**

Gustifkazzjoni

Il-ġestjoni u l-ħzin sikuri tal-fjuwil nukleari użat huma kwistjonijiet kritici għas-sikurezza nukleari. Dawn ma jistgħux jitqiegħdu f'kategorija ta' "sfidi minuri".

Emenda 20

Proposta għal regolament Anness 1 – paragrafu 5 – tabella 1 – punt P.3

Test propost mill-Kummissjoni

TABELLA 1

#	Punt	Prijorità
P.3	Ġestjoni ta' Fjuwil Nukleari Użat	II

Emenda

TABELLA 1

#	Punt	Prijorità
P.3	Ġestjoni ta' Fjuwil Nukleari	I

Ġustifikazzjoni

Il-ġestjoni sikura tal-fjuwil nukleari użat hija kwistjoni kritika għas-sikurezza nukleari. Din ma tistax titqiegħed f'kategorija ta' "sfidi minuri".

Emenda 21

Proposta għal regolament

Anness 1 – paragrafu 7

Test propost mill-Kummissjoni

7. ***Ir-rimi*** ta' fjuwil użat u ta' skart radjuattiv frepožitorju ġeologiku fond mhux inkluż fil-kamp ta' applikazzjoni tal-Programm, u ***jrid jiġi žviluppat mil-Litwanja fil-programm nazzjonali tagħha ghall-ġestjoni tal-fjuwil użat u tal-iskart radjuattiv kif meħtieg mid-Direttiva tal-Kunsill 2011/70/Euratom.***

Emenda

7. ***Filwaqt li r-rimi*** ta' fjuwil użat u ta' skart radjuattiv frepožitorju ġeologiku fond mhux inkluż fil-kamp ta' applikazzjoni tal-Programm ***ghall-periodu 2021 – 2027, il-Litwanja u l-Unjoni għandhom jibdew, fi żmien xieraq, konsultazzjonijiet dwar l-inklużjoni potenzjali ta' dawn l-attivitàjet fil-kamp ta' applikazzjoni tal-Programm fl-ambitu tal-Qafas Finanzjarju Pluriennali sussegwenti.***

Ġustifikazzjoni

Il-Litwanja ma setgħetx takkumula l-finanzjament għar-ri mi finali tal-fjuwil nukleari użat minħabba l-għeluq prematur tal-impjant tal-enerġija nukleari ta' Ignalina bħala prekundizzjoni għas-sħubija fl-UE. L-Unjoni, b'solidarjetà mal-Litwanja, għandha tinkludi r-ri mi ta' fjuwil użat u skart radjuattiv fil-kamp ta' applikazzjoni tal-programmi ta' Ignalina fil-Qafas Finanzjarji Pluriennali tal-ġejjeni biex ghall-inqas tikkofinanzja l-bidu ta' dawn ix-xogħlijiet li jiswew ħafna flus, bħat-tiftix għal sit xieraq, ir-riċerka u l-iskavar.

NOTA SPJEGATTIVA

Sfond

L-gheluq tal-impjant nuklear ta' Ignalina huwa sfida unika għas-sikurezza nukleari Ewropea, kemm minħabba d-daqs tal-impjant kif ukoll minħabba l-karatteristiċi tekniċi tar-reatturi. L-impjant tal-enerġija ta' Ignalina kien jopera b'żewġ reatturi bl-ilma bhala berried RBMK 1500, li huma tal-era Sovjetika. L-impjant kien impost fuq il-Litwanja matul l-okkupazzjoni Sovjetika u kien imfassal biex iservi reġjun ħafna usa'. Il-kompli tal-gheluq tal-impjant bla periklu u b'mod effiċjenti huwa diffiċli wisq għal pajjiż tad-daqs u l-kapaċità ekonomika tal-Litwanja. Il-Protokoll Nru 4 tat-Trattat tal-Adeżjoni tal-Litwanja mal-UE jirrikjedi li l-Litwanja tagħlaq iż-żewġ reatturi b'mod prematur minħabba thassib serju dwar is-sikurezza. Ir-reatturi tat-tip Chernobyl kienu moderati bil-grafit u ma kellhomx struttura ta' konteniment shiħa. Ĝie konkluż li r-reatturi mhumiex sikuri minħabba li d-disinn kien fundamentalment difettuż. Min-naħha tagħha, l-Unjoni impenjat ruħha li tipprovd għajnejna kruċjali għall-programm ta' dekummissjonar kif ukoll li tgħin lil-Litwanja tindirizza l-isfidi tas-sigurta tal-enerġija li jirriżultaw minn dan.

Ir-Regolament Propost

Ir-rapporteur tilqa' r-Regolament propost bħala turija tal-impenn kontinwu tal-Unjoni lejn dan l-isforz. Madankollu, hija temmen li jeħtieg li jsiru xi aġġustamenti importanti, b'mod partikolari fir-rigward tal-iżgurar ta' finanzjament adegwat għall-programm.

Finanzjament mitlub

Ir-rapporteur tappella biex tiżdied il-kontribuzzjoni tal-UE fil-QFP li jmiss għal EUR 780 miljun. L-interlokuturi rilevanti kollha li ltaqgħet magħhom ir-rapporteur – uffiċjali tal-gvern tal-Litwanja, maniġment ta' impjanti tal-enerġija nukleari u esperti indipendenti, flimkien ma' rappreżentanti tal-Kummissjoni u tal-BERŻ – qablu dwar dan l-ammont, għalkemm kien hemm nuqqas ta' qbil dwar il-kalendaru tal-allokazzjonijiet. B'mod partikolari, il-proposta tal-Kummissjoni (li jiġi allokati EUR 552 miljun bejn il-perjodu 2021-2027) tonqos milli tqis li l-process taż-żarmar tal-Unità 2 se jibda fl-2026 u se jkompli wara l-2027. Għaldaqstant, huwa fundamentali li jiġi akkumulat finanzjament suffiċjenti għal dan il-kompli qabel ma jibdew ix-xogħliji. Fin-nuqqas ta' dan, ir-regolatur nazzjonali mhux se jkun fpożizzjoni li jawtorizza l-bidu taż-żarmar tar-reattur tal-Unità 2.

Wieħed irid iżomm f'moħħu li l-programm ta' dekummissjonar ta' Ignalina qed joqrob lejn fażi kumplessa ferm – iż-żarmar tal-qalba tar-reattur tal-grafit tal-Unità 1 u tal-Unità 2. Din hija fażi irriversibbli: l-attivitàajiet taż-żarmar u tad-dekontaminazzjoni jeħtieg li jkompli mingħajr xkiel u mingħajr interruzzjoni biex jiġi evitati r-riskji u l-perikli radjologiċi. In-nuqqas li jiġi garantit finanzjament suffiċjenti jkun jirriżulta fis-sospensjoni ta' erba' snin taż-

żarmar tal-Unità 2, li eventwalment iżżid b'mod sinifikanti l-kost totali tal-proġett kollu u tipperikola s-sikurezza nukleari tal-Ewropa. Il-forza tax-xogħol b'ħiliet se tintilef u l-finalizzazzjoni tad-dekummissjonar, li bħalissa hija skedata għall-2038, se jkollha tiġi posposta. Barra minn hekk, is-sospensjoni tirriżulta fi kriżi soċċoekonomika f'dan ir-reġjun tal-Litwanja, li digħi huwa relativament fqir. Hijha se taffettwa wkoll ir-reputazzjoni tal-UE fil-Litwanja, li implimentat b'mod diligenti l-parti tagħha tat-Trattat tal-Adeżjoni billi għalqet b'mod prematur l-impjant tal-enerġija nukleari ta' Ignalina, u billi wettqet attivitajiet ta' dekummissjonar b'mod eżemplari.

Jeħtieg li jiġi nnotat li – lil hinn mill-ambitu tal-Programm Ignalina – il-Litwanja tibqa' fl-aħħar mill-aħħar responsabqli għall-iżvilupp u l-investiment fir-reġjun ta' Ignalina, li huwa kkaratterizzat minn dħul baxx u għandu l-ogħla rati ta' qgħad fil-pajjiż, prinċipalment minħabba l-għeluq tal-impjant tal-enerġija nukleari ta' Ignalina, li kien l-akbar impiegatur fir-reġjun. Dan huwa piż serju fuq il-pajjiż. Din hija wkoll kwistjoni politikament sensittiva, peress li fir-reġjun – u b'mod partikolari l-belt ta' Visagħas fejn jinsab l-impjant tal-enerġija nukleari — il-minoritajiet etniċi huma predominant.

Ir-rapporteur tissuġġerixxi wkoll li jiġi żgurat li l-attivitajiet relatati mad-disseminazzjoni tal-gharfien, filwaqt li huma importanti, ma għandhomx jiddevjaw bosta rizorsi mill-ghan ewljeni – li huwa d-dekummissjonar sikur u f'waqtu tal-impjant tal-enerġija nukleari. Id-disseminazzjoni tal-gharfien hija għan komplementari (mhijiex imsemmija fil-Protokoll Nru 4 li ħoloq il-programm Ignalina) u l-finanzjament tagħha mhijiex kkalkulata fil-pjan ta' dekummissjonar eżistenti. Għalhekk, ikun xieraq li jiddahħal finanzjament separat għal dan l-ghan sabiex jiġi żgurat li r-riżorsi ma jiġux iddevjati mix-xogħlijiet ta' dekummissjonar.

Rati ta' kofinanzjament

Il-proposta attwali li jiġi stabbilit il-limitu massimu tar-rata ta' kofinanzjament tal-UE għal 80 % tintroduċi rekwizit ġdid li la huwa konformi mal-Protokoll Nru 4 (li jipprevedi finanzjament tal-UE ta' 100 % għal certi miżuri) u lanqas mal-prattika eżistenti (il-perċentwal ta' bħalissa tal-kofinanzjament tal-UE-Litwanja huwa ta' madwar 86 %-14 %). Minkejja l-affermazzjoni li input ogħla minn Stat Membru jirriżulta fi prestazzjoni ogħla, il-valutazzjoni tal-Kummissjoni dwar l-attivitajiet ta' dekummissjonar fil-Litwanja, fis-Slovakkja u fil-Bulgarija ma sabet ebda evidenza li ssostni din l-affermazzjoni, u kkonkludiet li l-programm Ignalina abbaži tal-prattika ta' kofinanzjament attwali qiegħed jiproċedi b'mod effiċċenti u effikaċi u li "l-livelli tal-kontribuzzjoni nazzjonali milħuqa jidhru idonei sabiex isostnu l-effiċċjenza xierqa".

Sa mill-bidu tal-programm, il-Litwanja kkontribwiet madwar 14 % għall-attivitajiet diretti ta' dekummissjonar. Madankollu, minħabba li certi attivitajiet relatati (bħas-sikurezza fizika u ta' kontra n-nirien tal-impjant) mhumiex koperti mill-programm Ignalina, il-kontribuzzjoni proprja tal-Litwanja hija ogħla. Il-proposta biex jiżdied is-sehem tal-Litwanja għal 20 %

tippreżenta piż finanzjarju sinifikanti għal-Litwanja u titqies mhux ġusta mill-popolazzjoni, specjalment meta wieħed iqis li l-Litwanja wettqet b'mod dovut l-obbligi tagħha skont l-Att tal-Adežjoni. Il-perċentwal eżistenti (86-14) huwa ottimu u jista' jservi bhala gwida għal proġetti futuri.

Argument ieħor għal kontribuzzjoni nazzjonali ikbar, jiġifieri r-referenzi għar-rapport tal-Qorti Ewropea tal-Awdituri u l-principju ta' "min iniggex iħallas", ma jistax jiġi applikat għal-Litwanja, minħabba li l-impjant tal-enerġija nukleari ta' Ignalina ġie impost fuqha mill-Unjoni Sovjetika u ġiet magħżula biex iservi reġjun ħafna usa'. Iċ-ċittadini Litwani ġarrbu wkoll spejjeż tal-enerġija oħla għal bosta snin minħabba l-gheluq prematur tal-impjant tal-enerġija nukleari u l-ħtieġa li jiżdiedu l-importazzjonijiet tal-enerġija.

Il-kamp ta' applikazzjoni tal-programm

Il-proposta attwali tal-Kummissjoni teskludi r-rimi ta' fjuwil użat u skart radjuattiv frepożitorju ġeologiku fond u tidentifika l-kompli kruċjali tal-ħażin u r-rimi ta' fjuwil użat u skart bħala responsabbiltà essenzjalment Litwana.

Ir-rapporteur temmen li eventwalment, fil-Qafas Finanzjarju Pluriennali tal-ġejjeni, il-programm Ignalina għandu jikkontribwixxi wkoll għat-ħaqnejja tar-repożitorju finali tal-iskart nukleari.

Id-Direttiva tal-Kunsill 2011/70/Euratom, li l-proposta tagħmel referenza għaliha, fil-fatt tippermetti l-kontribuzzjoni tal-Unjoni għal firxa wiesgħa ta' proġetti ta' dekummissjonar, inkluż il-ħażin u r-rimi ta' fjuwil użat u skart radjuattiv. Il-Premessa 13 tad-Direttiva 2011/70/Euratom tindika b'mod ċar li l-Unjoni ħadet sehem fil-ġbir ta' rizorsi finanzjarji u tiprovd għal diversi proġetti ta' diżattivazzjoni, inkluża l-ġestjoni ta' skart radjuattiv u fjuwil użat. Id-definizzjonijiet ta' "ġestjoni ta' skart radjuattiv" jinkludu, fost oħrajn, il-ħażin u r-rimi.

Filwaqt li d-Direttiva 2011/70/Euratom tiddisponi li l-ispiżza tal-ġestjoni tal-fjuwil użat u tal-iskart radjuattiv għandha tiġġarrab minn dawk li ġgħid użat u skart radjuattiv għal-Litwanja, li għalqet l-impjant tal-enerġija nukleari ta' Ignalina qabel l-adozzjoni tad-Direttiva u b'hekk ma kinitx fpożizzjoni li takkumula biżżejjed fondi għall-ħażin u r-rimi ta' fjuwil użat u skart radjuattiv.

PROČEDURA TAL-KUMITAT RESPONSABBLI

Titolu	dwar proposta għal Regolament tal-Kunsill li jistabbilixxi l-programm ta' assistenza għad-dekummissjonar nukleari tal-impjant tal-enerġija nukleari ta' Ignalina fil-Litwanja (il-programm Ignalina); u li jhassar ir-Regolament tal-Kunsill (UE) Nru 1369/2013	
Referenzi	COM(2018)0466 – C8-0394/2018 – 2018/0251(NLE)	
Date of consultation / request for consent	23.8.2018	
Kumitat responsabbi Data tat-thabbir fis-seduta plenarja	ITRE 10.9.2018	
Committees asked for opinions Data tat-thabbir fis-seduta plenarja	BUDG 10.9.2018	
Not delivering opinions Data tad-deċiżjoni	BUDG 13.9.2018	
Rapporteurs Data tal-hatra	Rebecca Harms 30.8.2018	
Eżami fil-kumitat	8.10.2018	5.11.2018
Data tal-adozzjoni	21.11.2018	
Riżultat tal-votazzjoni finali	+: -: 0:	
	61 2 0	
Membri preženti ghall-votazzjoni finali	Zigmantas Balčytis, Bendt Bendtsen, Xabier Benito Ziluaga, David Borrelli, Jonathan Bullock, Cristian-Silviu Bușoi, Jerzy Buzek, Edward Czesak, Jakop Dalunde, Christian Ehler, Fredrick Federley, Ashley Fox, Adam Gierek, Igor Grăzin, Theresa Griffin, András Gyürk, Rebecca Harms, Barbara Kappel, Krišjānis Karinš, Jaromír Kohlíček, Peter Kouroumbashev, Zdzisław Krasnodębski, Miapetra Kumpula-Natri, Christelle Lechevalier, Janusz Lewandowski, Paloma López Bermejo, Edouard Martin, Tilly Metz, Angelika Mlinar, Csaba Molnár, Nadine Morano, Dan Nica, Angelika Niebler, Morten Helveg Petersen, Miroslav Poche, Carolina Punset, Paul Rübig, Massimiliano Salini, Algirdas Saudargas, Neoklis Sylikiotis, Dario Tamburano, Patrizia Toia, Evžen Tošenovský, Vladimir Urutchev, Kathleen Van Brempt, Henna Virkkunen, Lieve Wierinck, Hermann Winkler, Anna Záborská, Flavio Zanonato, Carlos Zorrinho	
Sostituti preženti ghall-votazzjoni finali	Amjad Bashir, Soledad Cabezón Ruiz, Françoise Grossetête, Werner Langen, Olle Ludvigsson, Marian-Jean Marinescu, Clare Moody, Dennis Radtke, Davor Škrlec	
Sostituti (skont l-Artikolu 200(2)) preženti ghall-votazzjoni finali	Michael Detjen, Bolesław G. Piecha, Bronis Ropę	
Data tat-tressiq	29.11.2018	

**VOTAZZJONI FINALI B'SEJĦA TAL-ISMIJET
FIL-KUMITAT RESPONSABBLI**

61	+
ALDE	Fredrick Federley, Igor Gräzin, Angelika Mlinar, Morten Helveg Petersen, Carolina Punset, Lieve Wierinck
ECR	Amjad Bashir, Edward Czesak, Ashley Fox, Zdzisław Krasnodębski, Bolesław G. Piecha, Evžen Tošenovský
EFDD	Dario Tamburrano
ENF	Christelle Lechevalier
GUE/NGL	Xabier Benito Ziluaga, Jaromír Kohlíček, Paloma López Bermejo, Neoklis Sylikiotis
NI	David Borrelli
PPE	Bendt Bendtsen, Cristian-Silviu Bușoi, Jerzy Buzek, Christian Ehler, Françoise Grossetête, András Gyürk, Krišjānis Kariņš, Werner Langen, Janusz Lewandowski, Marian-Jean Marinescu, Nadine Morano, Angelika Niebler, Dennis Radtke, Paul Rübig, Massimiliano Salini, Algirdas Saudargas, Vladimir Urutchev, Henna Virkkunen, Hermann Winkler, Anna Záborská
S&D	Zigmantas Balčytis, Soledad Cabezón Ruiz, Michael Detjen, Adam Gierek, Theresa Griffin, Peter Kouroumbashev, Miapetra Kumpula-Natri, Olle Ludvigsson, Edouard Martin, Csaba Molnár, Clare Moody, Dan Nica, Miroslav Poche, Patrizia Toia, Kathleen Van Brempt, Flavio Zanonato, Carlos Zorrinho
VERTS/ALE	Jakop Dalunde, Rebecca Harms, Tilly Metz, Bronis Ropé, Davor Škrlec

2	-
EFDD	Jonathan Bullock
ENF	Barbara Kappel

0	0

Tifsira tas-simboli użati:

- + : favur
- : kontra
- 0 : astensjoni